

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka


34 S I

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2025(2026)  
 கல்விப் பொதுத் தராதரப் பத்திர (சாதாரண தர)ப் பரீட்சை, 2025(2026)  
 General Certificate of Education (Ord. Level) Examination, 2025(2026)


විද්‍යාව விஞ்ஞானம் Science	I I I	උත්තර පත්‍ර පරීක්ෂකවරුන්ගේ ප්‍රයෝජනය සඳහා පමණි.	පැය එකයි ஒரு மணித்தியாலம் One hour
----------------------------------	-------------	--	--

උපදෙස්:

- \* සියලු ම ප්‍රශ්නවලට පිළිතුරු සපයන්න.
- \* අංක 1 සිට 40 තෙක් ප්‍රශ්නවල, දී ඇති (1), (2), (3), (4) යන පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරා ගන්න.
- \* ඔබට සැලකෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරා ගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
- \* එම පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

- කාබන් හයිඩ්‍රේට්, ප්‍රෝටීන්, ලිපිඩ සහ නියුක්ලෙයික් අම්ල යන ජෛව අණු සියල්ලෙහි ම අන්තර්ගත වන්නේ,
  - (1) කාබන්, හයිඩ්‍රජන් සහ ඔක්සිජන් ය.
  - (2) කාබන්, ඔක්සිජන් සහ නයිට්‍රජන් ය.
  - (3) හයිඩ්‍රජන්, ඔක්සිජන් සහ නයිට්‍රජන් ය.
  - (4) කාබන්, හයිඩ්‍රජන් සහ ෆොස්ෆරස් ය.
- කොපුල් සෛල ආලෝක අන්වීක්ෂය යටතේ නිරීක්ෂණය කළ විට දැකිය හැකි ඉන්ද්‍රියකාවක් වන්නේ
  - (1) ගොල්ගි සංකීර්ණය ය.
  - (2) මයිටොකොන්ඩ්‍රියම ය.
  - (3) නාෂ්ටිය ය.
  - (4) රයිබොසෝම ය.
- සුමට තිරස් මේසයක් මත තබා ඇති ලී කුට්ටියක් මත රූපයේ දැක්වෙන ආකාරයට තිරස් සමාන්තර බල ක්‍රියාකරයි. වස්තුව මත ක්‍රියාකරන සම්ප්‍රයුක්ත බලය කුමක් ද?
 
  - (1) 12 N වමට
  - (2) 12 N දකුණට
  - (3) 22 N වමට
  - (4) 22 N දකුණට
- දිමියන් සපා කෑ විට ඇති වන වේදනාවට හේතුව සපා කෑ ස්ථානය මත උන් තවරන ෆෝම්ක් අම්ලය යි. මේ වේදනාව සමනය කිරීමට වඩාත් ඵලදායී විය හැක්කේ සපා කෑ ස්ථානය මත පහත කුමක් තැවරීම ද?
  - (1) ලුණු දියර
  - (2) ජලය
  - (3) හුනු දියර
  - (4) විනාකිරි
- පහත සඳහන් ඒවායින් සත්‍ය ප්‍රකාශය කුමක් ද?
  - (1) සියලු අපුෂ්ප ශාක විවෘතබීජක ශාක වේ.
  - (2) සපුෂ්ප ශාක විවෘතබීජක ශාක ලෙස ද හැඳින්වේ.
  - (3) ඒකබීජපත්‍රී සහ ද්විබීජපත්‍රී ශාක පොදුවේ ආවෘතබීජක ශාක ලෙස හැඳින්වේ.
  - (4) බීජ හටගන්නා සහ බීජ හටනොගන්නා යනුවෙන් සපුෂ්ප ශාක කාණ්ඩ දෙකක් ඇත.
- රුධිර සංසරණ පද්ධතියෙහි ඇති සෛලයක්, පටකයක් සහ ඉන්ද්‍රියයක් වන්නේ පිළිවෙළින්
  - (1) නියුට්‍රොෆිල, රුධිරය සහ රුධිර වාහිනී ය.
  - (2) පට්ටිකා, රුධිර ජලාස්මාව සහ රුධිර වාහිනී ය.
  - (3) රුධිර කේශනාලිකා, ධමනි සහ හෘදය ය.
  - (4) ඉයොසිනොෆිල, රුධිර කේශනාලිකා සහ හෘදය ය.
- පහත දැක්වෙන කුමන ප්‍රභේදයෙහි ඉලෙක්ට්‍රෝන 10ක්, ප්‍රෝටෝන 11ක් හා නියුට්‍රෝන 12ක් අඩංගු වේ ද?
  - (1)  ${}_{12}^{24}\text{Mg}^{2+}$
  - (2)  ${}_{11}^{23}\text{Na}^{+}$
  - (3)  ${}_{11}^{23}\text{Na}$
  - (4)  ${}_{9}^{19}\text{F}^{-}$
- සමන්පිච්ච මල්වල මිහිරි සුවඳට හේතු වන්නේ මෙහිල් ජැස්මොනෝට් නමැති සහන්ධ තෙල යි. සමන්පිච්ච මල්වලින් මෙහිල් ජැස්මොනෝට් කාර්මික ව වෙන් කර ගැනීමට භාවිත කළ හැක්කේ පහත දැක්වෙන කුමන ක්‍රමය ද?
  - (1) සරල ආසවනය
  - (2) හුමාල ආසවනය
  - (3) භාගික ආසවනය
  - (4) කඩදාසි වර්ණලේඛ ශිල්පය
- ජාන විකෘති වීම නිසා ඇති වන ප්‍රවේණික ආබාධ සඳහා නිදසුන් වන්නේ පහත කුමන ආබාධ යුගලය ද?
  - (1) හීමොෆිලියාව සහ රතු කොළ වර්ණාන්ධතාව
  - (2) හීමොෆිලියාව සහ ඇළි බව
  - (3) රතු කොළ වර්ණාන්ධතාව සහ තැලසීමියාව
  - (4) ඇළි බව සහ තැලසීමියාව
- භූගත කඳන් වර්ගයක් සහ ඊට අදාළ නිදසුනක් නිවැරදි ව දක්වා ඇත්තේ පහත කුමන වරණයේ ද?
  - (1) රයිසෝමය - මඤ්ඤොක්කා
  - (2) කෝමය - ඉගුරු
  - (3) බල්බය - බතල
  - (4) ස්කන්ධ ආකන්දය - අර්තාපල්

11. අවතල දර්පණයක් ඉදිරියේ ප්‍රධාන අක්ෂය මත එයට ලම්බක ව එක්තරා ස්ථානයක තබා ඇති O වස්තුවෙන් නිකුත් වන කිරණ යුගලයක ගමන් පථ රූපසටහනේ දැක්වේ. මෙම වස්තුවේ ප්‍රතිබිම්බය,



අවතල දර්පණය

- (1) තාත්වික හා යටිකුරු වන අතර වස්තුවට වඩා විශාල වේ.
- (2) තාත්වික හා යටිකුරු වන අතර වස්තුවේ තරමට සමාන වේ.
- (3) තාත්වික හා උඩුකුරු වන අතර වස්තුවට වඩා කුඩා වේ.
- (4) අතාත්වික හා උඩුකුරු වන අතර වස්තුවට වඩා විශාල වේ.


12. පරිණාමකයකට 230 V සැපයුමකින් 690 W ජවයක් සපයා ඇත. දැරයට සැපයෙන ධාරාව කොපමණ ද?

- (1) 1 A (2) 2 A (3) 3 A (4) 4 A

13. ගුවන් විදුලි තරංගවල සහ ජල පෘෂ්ඨයක ඇති වන තරංගවල ස්වභාවය නිවැරදි ව දැක්වෙනුයේ කුමන වරණයේ ද?

	ගුවන් විදුලි තරංග	ජල පෘෂ්ඨයේ ඇති වන තරංග
(1)	තිර්යක් - යාන්ත්‍රික	තිර්යක් - විද්‍යුත් චුම්බක
(2)	තිර්යක් - විද්‍යුත් චුම්බක	තිර්යක් - යාන්ත්‍රික
(3)	අන්වායාම - යාන්ත්‍රික	අන්වායාම - යාන්ත්‍රික
(4)	අන්වායාම - විද්‍යුත් චුම්බක	අන්වායාම - විද්‍යුත් චුම්බක

14. රූපයේ පරිදි A ලක්ෂ්‍යයේ විවර්තනය කර ඇති AB සැහැල්ලු දණ්ඩ මත එහි B කෙළවරට ගැට ගැසූ සැහැල්ලු තන්තුවකින් 15 Nක බලයක් යෙදේ. දණ්ඩ මත ක්‍රියාකරන බලඝූර්ණය කොපමණ ද?



- (1) (15×5) N දක්ෂිණාවර්ත ව (2) (15×5) N වාමාවර්ත ව
- (3) (15×3) N දක්ෂිණාවර්ත ව (4) (15×3) N වාමාවර්ත ව

15. X, Y හා Z ආවර්තිතා වගුවේ අනුයාත මූලද්‍රව්‍ය තුනක් වන අතර X උච්ච වායුවකි. මින් Z, එහි සංයෝගවල පහත දැක්වෙන කුමන ප්‍රභේදය ලෙස පැවතීමට වඩාත් ම ඉඩ තිබේ ද?

- (1) Z<sup>+</sup> (2) Z<sup>2+</sup> (3) Z (4) Z<sup>-</sup>

16. විද්‍යුත්-චුම්බකත්වය සහ විද්‍යුත්-චුම්බක ප්‍රේරණය ආශ්‍රිත නීති හතරක් පහත දැක්වේ.

- A - මැක්ස්වෙල්ගේ කස්කුරුප්පු නීතිය B - දකුණත් නීතිය
- C - ෆ්ලෙමිංගේ වමත් නීතිය D - ෆ්ලෙමිංගේ දකුණත් නීතිය

මේ අතුරින්, විද්‍යුත් ධාරාවක් ගලා යන සන්නායකයක් වටා ඇති වන චුම්බක ක්ෂේත්‍රයේ දිශාව සොයා ගැනීමට භාවිත කළ හැකි නීති දෙක වන්නේ,

- (1) A සහ B ය. (2) A සහ C ය. (3) B සහ C ය. (4) B සහ D ය.

17. පහත සඳහන් ප්‍රකාශ සලකා බලන්න.

- A - තන්තුවකින් නිදහස් ව එල්ලු නිශ්චල ව ඇති වස්තුවක් මත අසංකූලිත බලයක් ක්‍රියා නො කරයි.
- B - ඒකාකාර ප්‍රවේගයෙන් චලනය වන වස්තුවක් මත අසංකූලිත බලයක් ක්‍රියා කරයි.
- C - තිරස් මේසයක් මත නිශ්චල ව තබා ඇති වස්තුවකින් මේසය මත යෙදෙන බලය, මේසයෙන් වස්තුව මත ප්‍රතිවිරුද්ධ දිශාවට යෙදෙන බලයට සමාන ය.

ඉහත ප්‍රකාශ අතරින් සත්‍ය වන්නේ,

- (1) A පමණි. (2) A සහ B පමණි. (3) A සහ C පමණි. (4) B සහ C පමණි.

18. රූපයේ දැක්වෙන ජෝඩ් පටකය පිළිබඳ ව සත්‍ය වන්නේ පහත කුමන වරණය ද?

- (1) ඒක න්‍යෂ්ටික ය, හරස් විලේඛ ඇත, කිසි විටෙක විඩාවට පත් නො වේ.
- (2) බහු න්‍යෂ්ටික ය, හරස් විලේඛ නැත, කිසි විටෙක විඩාවට පත් නො වේ.
- (3) ඒක න්‍යෂ්ටික ය, හරස් විලේඛ නැත, අධික ව ක්‍රියාකිරීමේ දී විඩාවට පත් වේ.
- (4) ඒක න්‍යෂ්ටික ය, හරස් විලේඛ ඇත, අධික ව ක්‍රියාකිරීමේ දී විඩාවට පත් වේ.



19. ප්‍රභාසංශ්ලේෂණයට අවශ්‍ය පහත සඳහන් සාධක අතරින් පාසල් විද්‍යාගාරයේ දී පරීක්ෂා කළ නොහැකි සාධකය කුමක් ද?


- (1) ජලය (2) හරිතප්‍රද (3) ආලෝකය (4) කාබන් ඩයොක්සයිඩ්

20. අණුක සූත්‍රය C<sub>5</sub>H<sub>12</sub> වූ හයිඩ්රොකාබනය

- (1) ඇල්කීනයකි. (2) ජීව වායුවේ සංඝටකයකි.
- (3) බහුඅවයවිකරණය කළ හැකි ය. (4) මවුලයක් පූර්ණ දහනයේ දී ජලය මවුල 6ක් සෑදේ.

21. පෙර නැඹුරු කර ඇති ඩයෝඩයක p-n සන්ධිය හරහා පහසුවෙන් ඉලෙක්ට්‍රෝන ගලා යාමට ප්‍රධාන හේතුව වන්නේ,  
 (1) ඉලෙක්ට්‍රෝනවල අධික ශක්තියක් නිබීම යි. (2) විභව බාධකයේ අගය ඉතා කුඩා වීම යි.  
 (3) භායින ප්‍රදේශය ඉතා පටු වීම යි. (4) මාත්‍රණ මට්ටම ඉතා අඩු වීම යි.

22. ඝනත්ව පිළිවෙළින්  $\rho_A$  හා  $\rho_B$  වන A හා B අම්ලය ද්‍රව දෙකක් ඇත. ඝනත්ව පිළිවෙළින්  $\rho_X$ ,  $\rho_Y$  හා  $\rho_Z$  වන සමාන අරයන්ගෙන් යුත් X, Y හා Z ඝන ගෝල තුනක් රූපයේ පරිදි ද්‍රව තුළ පිහිටයි. ඒ පිළිබඳ ව නිවැරදි ප්‍රකාශය කුමක් ද?




- (1)  $\rho_A < \rho_B$  වන අතර  $\rho_X = \rho_Y < \rho_Z$  වේ. (2)  $\rho_A < \rho_B$  වන අතර  $\rho_X < \rho_Y < \rho_Z$  වේ.  
 (3)  $\rho_A = \rho_X = \rho_Y$  වන අතර  $\rho_B < \rho_Z$  වේ. (4)  $\rho_A = \rho_Y < \rho_X$  වන අතර  $\rho_B = \rho_Z$  වේ.
23. u, v හා w යනු සක්‍රියතා ශ්‍රේණියේ හයිඩ්‍රජන්වලට ඉහළින් පිහිටි ලෝහ තුනකි. මේවායේ සක්‍රියතා සැසඳීම සඳහා ශිෂ්‍ය කණ්ඩායමක් විසින් යෝජනා කරන ලද ක්‍රමය වූයේ ලෝහ තුනෙන් කැබැල්ල බැගින් ගෙන හයිඩ්‍රොක්ලෝරික් අම්ලය සමඟ වෙන වෙන ම ප්‍රතික්‍රියා කරවා නියත කෙටි කාලයක දී මුක්ත වූ හයිඩ්‍රජන් වායු පරිමා සැසඳීම ය. පරීක්ෂණයේ දී නියත ව පවත්වා ගැනීම අත්‍යවශ්‍ය නොවන්නේ පහත කුමන සාධකය ද?
- (1) ලෝහවල පෘෂ්ඨීය වර්ගඵලය (2) ලෝහවල ස්කන්ධය  
 (3) ප්‍රතික්‍රියා මිශ්‍රණයේ උෂ්ණත්වය (4) ප්‍රතික්‍රියා මිශ්‍රණයේ අම්ල සාන්ද්‍රණය

24. ආශ්වාසයේ දී,  
 (1) අන්තර්පර්ශ්‍රක පේශි හා මහා ප්‍රාචීරයේ පේශි ඉහිල් වේ.  
 (2) අන්තර්පර්ශ්‍රක පේශි ඉහිල් වන අතර මහා ප්‍රාචීරයේ පේශි සංකෝචනය වේ.  
 (3) අන්තර්පර්ශ්‍රක පේශි සංකෝචනය වන අතර මහා ප්‍රාචීරයේ පේශි ඉහිල් වේ.  
 (4) අන්තර්පර්ශ්‍රක පේශි හා මහා ප්‍රාචීරයේ පේශි සංකෝචනය වේ.


25. ඇමීබා පිළිබඳ ව වන පහත ප්‍රකාශ සලකා බලන්න.  
 A - ද්විබිඛණ්ඩනයෙන් ප්‍රජනනය සිදු වේ. B - ද්විබිඛණ්ඩනය සිදු වන්නේ අනුනත විභාජනයෙන් පමණි.  
 ඉහත ප්‍රකාශ අතුරින්  
 (1) A ප්‍රකාශය පමණක් සත්‍ය වේ. (2) B ප්‍රකාශය පමණක් සත්‍ය වේ.  
 (3) A සහ B ප්‍රකාශ දෙක ම සත්‍ය වේ. (4) A සහ B ප්‍රකාශ දෙක ම අසත්‍ය වේ.

26. X හා Y අතර සමක ප්‍රතිරෝධයේ අගය සමාන වන්නේ P, Q, R හා S අතරින් කුමන ප්‍රතිරෝධක පද්ධති යුගලෙහි ද?



- (1) P හා Q (2) P හා S (3) Q හා R (4) R හා S

27. Q සහ R යන ලෝහ දෙක පහත සමීකරණවලින් දැක්වෙන පරිදි ප්‍රතික්‍රියා කරයි.



Q හා R පිළිවෙළින් මින් කුමක් විය හැකි ද?


- (1) Cu හා Zn (2) Zn හා Mg (3) Mg හා Cu (4) Mg හා Zn

28. X වායුව පුරවන ලද වායු සරාවක් යටිතල කර ජල බීකරයක සිරස් ව රඳවන ලදී. එවිට වායු සරාව තුළ ජල මට්ටම ශීඝ්‍රයෙන් ඉහළ යනු දක්නට ලැබිණි. X වායුව විය හැක්කේ,

- (1) Ne ය. (2) N<sub>2</sub> ය. (3) CO<sub>2</sub> ය. (4) NH<sub>3</sub> ය.

29. දී ඇති ශක්ති මට්ටම් රූපසටහනෙන් නිරූපිත විපර්යාසය වීමට වඩාත් ම ඉඩ ඇත්තේ කුමක් ද?

- (1) ග්ලූකෝස් ජලයේ දිය වීම  
 (2) මෙතේන් හයිඩ්‍රොකාබනයේ දහනය  
 (3) සින්ක් හා හයිඩ්‍රොක්ලෝරික් අම්ලය අතර ප්‍රතික්‍රියාව  
 (4) සෝඩියම් හයිඩ්‍රොක්සයිඩ් හා හයිඩ්‍රොක්ලෝරික් අම්ලය අතර උදාසීනීකරණය



30. අනතුරකින් හිසට හානි වූ පුද්ගලයෙකුගේ හාත් ස්පන්දනය අක්‍රමවත් වූ අතර ශ්වසනය පාලනයකින් තොර ව සිදු විය. එසේ ම වමනය දැමීම ද සිදු විය. ඒ අනුව ඔහුගේ මොළයේ හානි වී ඇතැයි සැක කළ හැක්කේ,  
 (1) අනුමස්තිෂ්කයට යි. (2) සුෂ්‍රමිතා ශීර්ෂකයට යි.  
 (3) වම් මස්තිෂ්ක අර්ධගෝලයට යි. (4) දකුණු මස්තිෂ්ක අර්ධගෝලයට යි.

31. ජපානයේ ක්‍රියාත්මක වූම්බක දුම්මරිය ප්‍රමාණවත් වේගයකට ළඟා වීමෙන් පසු ව වූම්බක බල යොදා පිලිවලින් මඳක් ඉහළට ඔසවා ඉදිරියට ධාවනය කරනු ලැබේ. මෙම නවීන තාක්ෂණික උපක්‍රමයෙන් අත් වන ප්‍රමුඛතම වාසිය කුමක් ද?  
 (1) දුම්මරිය නඩත්තු කටයුතු අවම වීම (2) දුම්මරිය පිලි ගෙවී යාම අවම වීම  
 (3) දුම්මරිය මත ක්‍රියාකරන වාත ප්‍රතිරෝධය අවම වීම (4) අවම සර්ෂණය යටතේ දුම්මරිය ධාවනය වීම


32. විද්‍යාගාරයේ දී  $H_2$  සහ  $CO_2$  වායු නිපදවා ගැනීම සඳහා භාවිත කරන ප්‍රතික්‍රියා දෙකක් පහත දැක්වේ.  
 $Zn + 2HCl \rightarrow ZnCl_2 + H_2$   $CaCO_3 + 2HCl \rightarrow CaCl_2 + H_2O + CO_2$   
 සින්ක් (Zn) 32 ග්‍රෑම් ලැබිය හැකි උපරිම  $H_2$  වායු මවුල ප්‍රමාණයට සමාන  $CO_2$  වායු මවුල ප්‍රමාණයක් ලබා ගැනීම සඳහා ප්‍රතික්‍රියා කරවිය යුතු  $CaCO_3$  ස්කන්ධය කොපමණ ද? (H = 1; C = 12; O = 16; Ca = 40; Zn = 64)  
 (1) 22 g (2) 44 g (3) 50 g (4) 100 g

33. A යකඩ තහඩුව මත X ලෝහය ද B යකඩ තහඩුව මත Y ලෝහය ද තුනී ස්තරයක් ලෙස ආලේප කර ඇත. තහඩු දෙකෙහි ම මධ්‍යයෙහි කුඩා සිරිමක් සිදු කරන ලදී. ඉන් පසු A මත මල බැඳීම ශීඝ්‍රයෙන් ව්‍යාප්ත වුව ද B මත සැලකිය යුතු හානියක් සිදු නොවීණි. X හා Y ලෝහ විය හැක්කේ පිළිවෙළින්,  
 (1) Sn සහ Zn ය. (2) Zn සහ Sn ය. (3) Cu සහ Ag ය. (4) Ag සහ Cu ය.

34. උෂ්ණත්වය  $0^\circ C$  හි ඇති ජලය 200 ග්‍රෑම් අඩංගු බඳුනකට  $80^\circ C$  හි ඇති ජලය 600 ග්‍රෑම් එකතු කරන ලදී. මිශ්‍රණයේ අවසාන උෂ්ණත්වය කොපමණ ද? (ජලයේ විශිෂ්ට තාප ධාරිතාව =  $4200 J kg^{-1} ^\circ C^{-1}$ ; බඳුන තාපය අවශෝෂණය නොකළ බව උපකල්පනය කරන්න.)  
 (1)  $53^\circ C$  (2)  $60^\circ C$  (3)  $66^\circ C$  (4)  $70^\circ C$

35. ද්‍රාව ජැක්කුවක පිස්ටන්වල හරස්කඩ වර්ගඵල  $x m^2$  හා  $4x m^2$  වේ. කුඩා පිස්ටනය මත 50 N බලයක් යෙදූ විට විශාල පිස්ටනය මත ඇති කෙරෙන බලය කොපමණ ද?  
 (1) 50 N (2) 100 N (3) 150 N (4) 200 N

36. A, B හා C යනු සරල කෝෂ ඇටවුම් තුනකි.



- ඉහත A, B හා C කෝෂ අතරින් බාහිර පරිපථයේ විද්‍යුත් ධාරාවක් ගැලීම සිදුවන්නේ,  
 (1) A හි පමණි. (2) B හි පමණි. (3) A හි හා B හි පමණි. (4) A හි හා C හි පමණි.

37. ජීවන රටාව වෙනස් කිරීමෙන් වළක්වා ගැනීමට හෝ පාලනය කිරීමට හෝ නොහැකි රෝගයක් වන්නේ මින් කුමක් ද?  
 (1) දියවැඩියාව (2) ගැස්ට්‍රයිටිස්  
 (3) නිදන්ගත වකුගඩු රෝගය (4) හිමොෆිලියාව

38. ගහනයක සිටින ජීවීන් සංඛ්‍යාව, එහි ඉසිලීමේ ධාරිතාවට එළඹෙන්නේ ගහන වර්ධන වකුයේ කුමන අවධියේ දී ද?  
 (1) පළමුවැනි අවධිය (2) දෙවැනි අවධිය (3) තුන්වැනි අවධිය (4) හතරවැනි අවධිය

39. පාරිසරික පිරමීඩ පිළිබඳ ව පහත කුමන ප්‍රකාශය සත්‍ය වේ ද?  
 (1) සංඛ්‍යා පිරමීඩ සෑම විට ම උඩුකුරු වේ.  
 (2) ජෛව ස්කන්ධ පිරමීඩයක සර්ව භක්ෂකයින් සිටිය හැක්කේ ද්විතියික යැපෙන්නන් ලෙස පමණි.  
 (3) වැඩිපුරම බැර ලෝහ එක්රැස් වන්නේ ජෛව ස්කන්ධ පිරමීඩයක ඉහළ ම මට්ටම තුළ ය.  
 (4) ජෛව එක්රැස් වීම යනු ශක්ති පිරමීඩයක ඉහළ පෝෂී මට්ටම්වල වැඩි ශක්ති ප්‍රමාණයක් අඩංගු වීම යි.

40. ශිෂ්‍යයකු පවසන පරිදි ගංවතුරකින් පසු ව පසෙහි නයිට්‍රජන් පෝෂක අඩු වන්නේ පහත හේතු නිසා ය.  
 A - නයිට්‍රිහරණය සිදු වීම B - පසෙහි ගැඹුරට කාන්දු වීම (ක්ෂරණය)  
 C - මතුපිට පසෙන් සේදී යාම D - කාබනික ද්‍රව්‍ය විශෝජනය වීම  
 මින් සත්‍ය වන්නේ,  
 (1) A, B සහ C පමණි. (2) A, B සහ D පමණි.  
 (3) A, C සහ D පමණි. (4) B, C සහ D පමණි.

\*\*\*

OL/2025(2026)/34/S-II

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

34 S II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2025(2026)  
 கல்விப் பொதுத் தராதரப் பத்திர (சாதாரண தர)ப் பரீட்சை, 2025(2026)  
 General Certificate of Education (Ord. Level) Examination, 2025(2026)

විද්‍යාව II  
 விஞ்ஞானம் II  
 Science II

උත්තර පත්‍ර පරීක්ෂකවරුන්ගේ ප්‍රයෝජනය සඳහා පමණි.

පැය තුනයි  
 மூன்று மணித்தியாலம்  
 Three hours


අමතර කියවීමේ කාලය - මිනිත්තු 10 යි  
 மேலதிக வாசிப்பு நேரம் - 10 நிமிடங்கள்  
 Additional Reading Time - 10 minutes  
 අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

විභාග අංකය : .....

- උපදෙස් : \* පැහැදිලි අත් අකුරෙන් පිළිතුරු ලියන්න.  
 \* A කොටසේ ප්‍රශ්න හතරට දී ඇති ඉඩ ප්‍රමාණය තුළ පිළිතුරු සපයන්න.  
 \* B කොටසේ ප්‍රශ්න පහෙන් ප්‍රශ්න තුනකට පමණක් පිළිතුරු සපයන්න.  
 \* පිළිතුරු සපයා අවසානයේ A කොටස හා B කොටසේ පිළිතුරු පත්‍රය එකට අමුණා බාරදෙන්න.

A කොටස

1. (A) පහත දැක්වෙන්නේ නයිට්‍රජන් චක්‍රයෙහි දළ සටහනකි.




- (i) නයිට්‍රජන් චක්‍රය, කාබන් චක්‍රය වැනි වක්‍ර පොදුවේ කුමන නමකින් හැඳින්වේ ද?  
 .....
- (ii) ඉහත නයිට්‍රජන් චක්‍රයෙහි A සහ B ක්‍රියාවලි නම් කරන්න.  
 (a) A ක්‍රියාවලිය : .....  
 (b) B ක්‍රියාවලිය : .....
- (iii) (a) ඉහත B ක්‍රියාවලිය සිදු වන්නේ කුමන පාරිසරික තත්ත්වය යටතේ ද?  
 .....  
 (b) ඉහත (a)හි ඔබ සඳහන් කළ පාරිසරික තත්ත්වය සහිත පරිසරවල වැඩෙන සමහර ශාක තම නයිට්‍රජන් අවශ්‍යතාව සපුරා ගැනීම සඳහා දක්වන විශේෂ අනුවර්තනයක් සඳහන් කරන්න.  
 .....
- (iv) පහත එක් එක් අවස්ථාවට අදාළ නයිට්‍රජන් තීරකරණ ක්‍රමය කුමක් ද?

	අවස්ථාව	තිරකරණ ක්‍රමය
(a)	විදුලි කෙටීම	.....
(b)	රනිල ශාකවල මූල ගැටිති තුළ රයිසෝබියම් සහජීවී ව විසීම	.....

(V) ශාක විසින් අවශෝෂණය කෙරෙන ලවණවල අඩංගු නයිට්රජන් සතුන් වෙත සම්ප්‍රේෂණය වන්නේ කුමන පෝෂකය ලෙස ද? .....

(B) වර්ෂ 2021 දී විවිධ අවදානම් සාධක (Risk factors) හේතුවෙන් ලෝකයේ සිදු වූ පුද්ගල මරණ සංඛ්‍යා පහත ප්‍රස්තාරයේ දැක්වේ.




පහත එක් එක් විස්තරයට අදාළ තොරතුරු ප්‍රස්තාරය ඇසුරෙන් ලබාගෙන පහත වගුව සම්පූර්ණ කරන්න.

	විස්තරය	තොරතුරු
(i)	වැඩි ම මරණ සංඛ්‍යාවකට හේතු වී ඇති අවදානම් සාධකය	.....
(ii)	නිවෙස් තුළ සහ ඉන් පිටත වායු දූෂණය නිසා මිය ගිය සංඛ්‍යාව	.....
(iii)	මද්‍යසාර භාවිතය සහ දුම්බීම හේතුවෙන් සිදු වන මුළු මරණ සංඛ්‍යාව	.....
(iv)	ආහාරයේ සෝඩියම් අධික වීම නිසා සිදු වන පුද්ගල මරණ සංඛ්‍යාව මෙන් දෙගුණයක් පමණ වන මරණ සංඛ්‍යාවකට හේතු වන අවදානම් සාධකය	.....
(v)	රථවාහන පොලිස් රාජකාරිවල නිරත වන නිලධාරියකුට සිය වැඩ පරිසරයේ දී වැඩිපුර ම බල පෑ හැකි අවදානම් සාධකය	.....
(vi)	මත්ද්‍රව්‍ය භාවිතය සමග සෘජු ව ම බැඳුණු අවදානම් සාධකය	.....
(vii)	අධිපෝෂණය සමග සෘජු ව ම බැඳුණු අවදානම් සාධකය	.....


2. (A) මෙහි දැක්වෙන්නේ මිනිස් මුත්‍රවාහිනී පද්ධතියෙහි දළ රූපසටහනකි.

- (i) රූපයේ P, Q සහ R අක්ෂරවලින් දැක්වෙන කොටස්වල නම් ඉදිරියේ දී ඇති කොටු තුළ ලියන්න.
- (ii) වැඩි නයිට්රජනීය බහිස්සුවාණීය ද්‍රව්‍ය සාන්ද්‍රණයක් සහිත රුධිරය අඩංගු වන්නේ X සහ Y අතරින් කුමන වාහිනියේ ද? .....
- (iii) වෘක්ක තුළ අඩංගු ව්‍යුහමය හා කෘත්‍යමය ඒකක කුමන නමකින් හැඳින්වේ ද? .....
- (iv) ඔබ ඉහත (iii)හි සඳහන් කළ ඒකක තුළ සිදු වන මුත්‍ර නිපදවීමේ ක්‍රියාවලියෙහි අවස්ථා තුන නම් කරන්න.
  - (a) .....
  - (b) .....
  - (c) .....




(B) ඇඳුම් මදිමින් සිටි ශිෂ්‍යයෙකුගේ ඇස දෙසට මැස්සෙකු එන විට ඔහුට ඇසිපිය ගැසිණි. එවිට ම ඔහුගේ අත ඉස්ත්‍රික්කයේ ගැටිණි. ඒ සමග ම ඔහුගේ අත ඉස්ත්‍රික්කයෙන් ඉවතට ගැනිණි.

- (i) ඉහත සිද්ධියෙහි සඳහන් ක්ෂණික ප්‍රතිචාර දැක්වීම් පොදුවේ කුමන නමකින් හැඳින්වේ ද? .....
- (ii) ඇස දෙසට මැස්සෙකු එන විට ඇසිපිය ගැසීම කුමන ක්ෂණික ප්‍රතිචාර වර්ගයට අයත් වේ ද? .....
- (iii) ශිෂ්‍යයාගේ අත ක්ෂණික ව ඉස්ත්‍රික්කයෙන් ඉවත් වීමට අදාළ ප්‍රතිග්‍රාහකය සහ කාරකය නම් කරන්න.
  - (a) ප්‍රතිග්‍රාහකය : .....
  - (b) කාරකය : .....
- (iv) අත ඉවතට ගැනීමේ සිද්ධියේ ආවේගය ගමන් කිරීම හා සම්බන්ධ වන නියුරෝන පිළිවෙළින් පහත සටහනෙහි දක්වන්න.




3. මෙම ප්‍රශ්නය ආවර්තිතා වගුවේ තුන්වැනි ආවර්තයට අයත් සෝඩියම් සිට ක්ලෝරීන් දක්වා වූ මූලද්‍රව්‍ය (Na, Mg, Al, Si, P, S, Cl) හා සම්බන්ධ ය.

(A) ඉහත සඳහන් මූලද්‍රව්‍ය අතරින් Na, Mg හා Al යන මූලද්‍රව්‍යවල පරමාණුක ක්‍රමාංකයට එදිරි ව ඒවායේ විද්‍යුත්-සෘණතාව සහ පළමු අයනීකරණ ශක්තිය විචලනය වන ආකාරය (1) හා (2) රූපවලින් ප්‍රස්තාරික ව දැක්වේ.



- (i) සෙසු මූලද්‍රව්‍ය හතරට අදාළ ලක්ෂ්‍ය දළ වශයෙන් දක්වමින් ඉහත ප්‍රස්තාර දෙක සම්පූර්ණ කරන්න.
- (ii) පහත දැක්වෙන එක් එක් ප්‍රකාශයට අදාළ මූලද්‍රව්‍යය ඉහත මූලද්‍රව්‍ය හත අතරින් තෝරා එහි සංකේතය ලියන්න.
  - (a) උභයගුණී ඔක්සයිඩයක් සාදයි. ....
  - (b) ලෝහාලෝහයකි. ....
  - (c) සිසිල් ජලය සමග වේගයෙන් ප්‍රතික්‍රියා කරමින් හයිඩ්‍රජන් නිදහස් කරයි. ....
- (iii) පහත දැක්වෙන්නේ P, S හා Cl යන මූලද්‍රව්‍යවලින් සැදුම්ලත්  $PSCl_3$  සංයෝගයේ ලුවීස් ව්‍යුහය යි. මෙහි X, Y හා Z ලෙස දක්වා ඇති මූලද්‍රව්‍යවල සම්මත සංකේත ඒ ඒ අක්ෂරය ඉදිරියෙන් ලියන්න.



(B) (i) Na, Mg, Al සහ Si යන මූලද්‍රව්‍ය සාදන ක්ලෝරයිඩ සම්බන්ධ පහත දැක්වෙන වගුවේ හිස් කොටු සම්පූර්ණ කරන්න.

මූලද්‍රව්‍යය	Na	Mg	Al	Si
ක්ලෝරයිඩයේ සූත්‍රය	NaCl	MgCl <sub>2</sub>	.....	SiCl <sub>4</sub>
බන්ධන ස්වභාවය	අයනික	.....	.....	සහසංයුජ


(ii)  $\text{SiCl}_4$  හි ලුපිස් ව්‍යුහය අඳින්න.

(iii)  $\text{SiCl}_4$  සමග ජලය පහත දැක්වෙන රසායනික සමීකරණයට අනුව ප්‍රතික්‍රියා කරයි.



- (a) මෙහි  $x$  වලින් දැක්වෙන සංයෝගයේ රසායනික සූත්‍රය ලියන්න. ....
- (b) ඉහත ප්‍රතික්‍රියා මිශ්‍රණයට මැග්නීසියම් පටියක් දැමූ විට වායු බුබුළු පිට වනු දැකිය හැකි ය. පිට වන එම වායුව කුමක් විය හැකි ද? .....

4. (A) ගෘහ විද්‍යුත් පරිපථයක විඛේද්‍රම් පුවරුවෙන් A හා B විදුලි පහන් දෙකකට විදුලිය සපයන උපපරිපථයක් රූපසටහනෙන් දැක්වේ.



(i) C හා D විදුලි උපාංග නම් කර එම එක් එක් උපාංගයෙන් ඉටුකෙරෙන කාර්යය පහත වගුවේ සඳහන් කරන්න.

උපාංගය	නම	ඉටුකෙරෙන කාර්යය
C	.....	.....
D	.....	.....


- (ii) E වලින් නිරූපණය වන්නේ කුමක් ද? .....
- (iii) A හා B විදුලි පහන් පූර්ණ ක්ෂමතාවෙන් ක්‍රියාත්මක වන විට C හරහා ගලන ධාරාව 0.42 A වේ. A විදුලි පහන 240 V, 60 W ලෙස සලකුණු කර ඇත.
  - (a) A විදුලි පහන තුළින් ගලන ධාරාව කොපමණ ද? .....
  - (b) B විදුලි පහන තුළින් ගලන ධාරාව කොපමණ ද? .....
  - (c) A විදුලි පහනේ ප්‍රතිරෝධය කොපමණ ද? .....

(iv) ගෘහ විද්‍යුත් පරිපථයක විදුලි පහන් එකිනෙකට සමාන්තරගත ව සම්බන්ධ කළ යුතු නමුත් අත්වැරදීමකින් A හා B එකිනෙකට ශ්‍රේණිගත ව සම්බන්ධ කරන ලදී. එම පරිපථය සංවෘත කළ විට C තුළින් ගලන ධාරාව 0.42 A ට සමාන ද, අඩු ද, වැඩි ද? .....

(v) ගෘහස්ථ පරිපථයක විඛේද්‍රම් පුවරුවෙන් 5 A ක උපරිම ධාරාවක් ලබා දිය හැකි උපපරිපථයකට, ක්ෂමතාව 2 kW වන විදුලි උදුනක් සම්බන්ධ කරන ලදී.

- (a) මෙහි දී සිදු විය හැක්කේ කුමක් ද? .....
- (b) එම සිදු වීමට හේතුව ලියන්න. ....

(B) (i) ශිෂ්‍යයෙක් රූපයේ දැක්වෙන පරිදි චුම්බක ක්ෂේත්‍රයකට ලම්බක ව සෘජු සන්නායකයක් තබා එය ඊතලයෙන් දක්වා ඇති දිශාවට චලනය කළේ ය. එවිට සන්නායකය තුළින් ගලන විද්‍යුත් ධාරාවේ දිශාව සන්නායකය මත ඊ හිසකින් ලකුණු කරන්න.




- (ii) ඉහත (i) කොටසේ සන්නායකය තුළින් ගලන ධාරාවේ දිශාව සොයා ගැනීමට භාවිත කරන නීතියේ නම ලියන්න. ....
- (iii) ඉහත ධාරාව හටගැනීමේ සංසිද්ධිය කුමන නමකින් හැඳින්වේ ද? .....
- (iv) මෙම සංසිද්ධිය ප්‍රයෝජනයට ගෙන නිපදවා ඇති උපකරණයක් නම් කරන්න. ....

**B කොටස**

● අංක 5, 6, 7, 8 හා 9 යන ප්‍රශ්නවලින් ප්‍රශ්න තුනකට පමණක් පිළිතුරු සපයන්න.

5. (A) ශාක පටක වර්ගීකරණය පිළිබඳ සටහනක් පහත දැක්වේ.



- (i) මෙහි A, B, C සහ D ලෙස දැක්වෙන පටක වර්ග නම් කරන්න.
- (ii) B පටක වර්ගය ශාකයක පිහිටන ස්ථාන මොනවා ද?
- (iii) ශාක කඳන් උසින් වැඩි වීමට සහ මහතින් වැඩි වීමට බලපාන පටක දෙක පිළිවෙලින් සඳහන් කරන්න.
- (iv) ද්විබීජපත්‍රී ශාක බද්ධ කිරීම සඳහා දායක වන පටකය නම් කර එය කුමන විභාජක පටක වර්ගයට අයත් දැයි සඳහන් කරන්න.


(B) ජාතික සන්වෝද්‍යානයේ අධ්‍යයන වාරිකාවක යෙදුණු සිසු කණ්ඩායමක් ඔවුන් නිරීක්ෂණය කළ සමහර සත්ත්වයන් සතු බාහිර ලක්ෂණ කිහිපයක් පහත දැක්වෙන ලෙස ලැයිස්තුගත කළහ.

- P - අනාකූල දේහ හැඩය
- Q - නිරාවරණ තෙත් සම
- R - සිරුර පුරා ඇති කොරළ සහිත වියළි සම
- S - රෝමවලින් ආවරණය වූ සම


- (i) ඉහත ලක්ෂණ පෙන්වන සතුන් අයත් වන පොදු කාණ්ඩය නම් කරන්න.
- (ii) P ලක්ෂණය සහිත සතුන් අයත් වන වර්ග (Classes) දෙක සඳහන් කරන්න.
- (iii) ඉහත සඳහන් ලක්ෂණ අතරින් ගෙම්බා සහ කිඹුලා පෙන්වනු ලබන ලක්ෂණ වෙන වෙන ම ලියන්න.
- (iv) Q ලක්ෂණය සහ R ලක්ෂණය පෙන්වන වර්ගවලට අයත් සතුන්ට පොදු ලක්ෂණ දෙකක් ලියන්න.
- (v) S ලක්ෂණය පෙන්වන සතුන්ට පොදු වෙනත් බාහිර ලක්ෂණ තුනක් සඳහන් කරන්න.

(ලකුණු 20 යි.)


6. (A) P, Q හා R යනු බහුඅවයවක තුනක ඒකාචයවික වන කාබනික සංයෝග තුනකි.



(P)




(Q)



(R)


- (i) බහුල ව භාවිතයට ගනු ලබන බහුඅවයවකයක් වන පොලිතීන් නිෂ්පාදනය කෙරෙනුයේ P බහුඅවයවකරණය කිරීමෙනි.
  - (a) P අයත් වන්නේ කුමන හයිඩ්රොකාබන කාණ්ඩයට ද?
  - (b) දර්ශීය පොලිතීන් අණුවක සාපේක්ෂ අණුක ස්කන්ධය 1 120 000කි. දර්ශීය පොලිතීන් අණුවක පුනරාවර්ති ඒකක කීයක් අඩංගු ද? (H = 1; C = 12)
- (ii) (a) Q හා R හයිඩ්රොකාබන ලෙස නොසැලකෙන්නේ ඇයි?
- (b) Q බහුඅවයවකරණය වීමෙන් සෑදෙන බහුඅවයවකයේ නාමය ලියන්න.
- (c) R බහුඅවයවකරණය වී ටෙෆ්ලෝන් නමැති බහුඅවයවකය සෑදේ. ටෙෆ්ලෝන්වල ව්‍යුහය සම්මත ආකාරයට අඳින්න.

(B) ස්වාභාවික රබර්වල ඒකාචයවිකය වන අයිසොප්‍රීන්වල කාබන් දාමයට සමාන කාබන් දාමයක් ඇති ක්ලෝරොප්‍රීන් නමැති කාබනික සංයෝගය බහුඅවයවකරණය කිරීමෙන් රූපයේ දැක්වෙන ව්‍යුහයෙන් යුත් නියෝප්‍රීන් නමැති කාබ්‍රිම රබර් වර්ගය නිපදවා ගැනේ.




- (i) ක්ලෝරොප්‍රීන් ඒකාචයවිකයේ ව්‍යුහ සූත්‍රය අඳින්න.

(ii) නියෝජිතවල කාබන් සහ හයිඩ්රජන් අඩංගු බව ආදර්ශනය කිරීමට සකසන ලද උපකරණ කට්ටලයක් රූපයේ දැක්වේ.



- (a) X නම් කරන්න.
  - (b) උපකරණ කට්ටලයේ දෝෂයක් සඳහන් කරන්න.
  - (c) බිකරය තුළ ඇති ජලයෙන් ඉටු වන කාර්යය කුමක් ද?
  - (d) දෝෂය නිවැරදි කොට උපකරණය ක්‍රියාත්මක කිරීමේ දී ලැබෙනැ යි අපේක්ෂා කරන නිරීක්ෂණ දෙකක් ලියන්න.
  - (e) ඔබ ඉහත (d) කොටසේ සඳහන් කළ නිරීක්ෂණ දෙකෙන් එකකට හේතු වන රසායනික විපර්යාසය තුළින් රසායනික සමීකරණයකින් දක්වන්න.
- (iii) ස්වාභාවික රබර් වල්කනයිස් කිරීමේ දී අණුක මට්ටමෙන් ඇති වන ව්‍යුහමය වෙනස කුමක් ද?
- (C) වෙළෙඳපොළෙන් මිල දී ගත් නොසේදු ලුණු (සෝඩියම් ක්ලෝරයිඩ්) නියැදියකින් වඩා පිරිසිදු තත්වයේ ලුණු ලබාගැනීම සඳහා ශිෂ්‍යයකු අනුගමනය කළ ක්‍රියා පිළිවෙළ මෙසේ ය.



- (i) ඉහත ක්‍රියා පිළිවෙළ හැඳින්වෙන නම කුමක් ද?
- (ii) හිස්තැනට අදාළ පියවර ලියන්න.
- (iii) ලුණුවල අපද්‍රව්‍යයක් ලෙස පවතින ජල ද්‍රාව්‍ය මැග්නීසියම් ක්ලෝරයිඩ් ඉහත විස්තර කළ ක්‍රමයෙන් ඉවත් නො වේ. ලුණුවල ජලීය ද්‍රාවණය සෝඩියම් හයිඩ්රොක්සයිඩ් ද්‍රාවණයක් සමග ප්‍රතික්‍රියා කරවා අවක්ෂේප වන අද්‍රාව්‍ය මැග්නීසියම් හයිඩ්රොක්සයිඩ් පෙරා ඉවත් කිරීම මැග්නීසියම් ක්ලෝරයිඩ් ඉවත් කිරීමට භාවිත කළ හැකි ක්‍රමයකි. මීට අදාළ අසම්පූර්ණ රසායනික සමීකරණය පහත දැක්වේ.



- (a) ඉහත සමීකරණය සම්පූර්ණ කර පිළිතුරු පත්‍රයේ ලියන්න (භෞතික තත්ව දැක්විය යුතු ය.).
- (b) ඉහත ප්‍රතික්‍රියාව ඔබ උගත් රසායනික ප්‍රතික්‍රියා වර්ග හතරෙන් කුමන වර්ගයට අයත් වේ ද?
- (c) උක්ත ප්‍රතික්‍රියාව සඳහා අවශ්‍ය සෝඩියම් හයිඩ්රොක්සයිඩ් පාසල් විද්‍යාගාරයේ නොතිබේ නම්, ලුණු භාවිත කර සෝඩියම් හයිඩ්රොක්සයිඩ් ද්‍රාවණයක් සාදා ගැනීමට ක්‍රමයක් යෝජනා කරන්න. (ලකුණු 20 යි.)

7. (A) ශිෂ්‍යයෙක් වස්තුවක වලිතය පිළිබඳ විස්ථාපන-කාල ප්‍රස්තාරයක් ඇසුරින් තත්පර 4ක් තුළ දී එම වස්තුවේ ප්‍රවේග සඳහා ලබාගත් අගය පහත වගුවේ දැක්වේ.


කාලය (t) / s	0	1	2	3	4
ප්‍රවේගය (v) / m s <sup>-1</sup>	0	2	4	6	8

- (i) වගුවේ දත්ත ඇසුරින් වස්තුවේ ප්‍රවේග-කාල ප්‍රස්තාරයේ දළ සටහනක් ඔබේ පිළිතුරු පත්‍රයේ අඳින්න.
- (ii) අඳින ලද ප්‍රවේග-කාල ප්‍රස්තාරය ඇසුරින් වස්තුවේ ත්වරණය නිමානය කරන්නේ කෙසේ දැයි විස්තර කරන්න.
- (iii) තත්පර 4 අවසානයේ දී වස්තුවේ විස්ථාපනය ප්‍රස්තාරය ඇසුරින් සොයන්න.

- (B) ගොඩනැගිල්ලක් තුළ හටගත් ගින්නක් නිවීම සඳහා නාගරික ගිනි නිවීමේ ඒකකයට අයත් ජල බවුසරයකින් ගොඩනැගිල්ල තුළට බටයක් ආධාරයෙන් අධික වේගයකින් ජලය විදින ලදී.
- (i) බටයෙන් ජලය විදින අවස්ථාවේ දී ගිනි නිවන හටයෙකු විසින් එය රඳවා තබා ගැනීමට විශාල බලයක් යෙදිය යුතු වේ.
    - (a) එයට හේතුව කුමක් ද?
    - (b) ඉහත සංසිද්ධිය පැහැදිලි කිරීමට යොදා ගැනෙන නියමය කුමක් ද?



9. (A) කොපර් ලෝහය නිස්සාරණයේ දී කොපර් ලෝපස් කර කිරීමෙන් (roasting) ලබා ගන්නා අශුද්ධ ලෝහය පිරිපහදු කර ගනු ලබන්නේ විද්‍යුත් ප්‍රසාදනය යනුවෙන් හැඳින්වෙන විද්‍යුත්-විච්ඡේදන ක්‍රමයෙනි. රූපයේ දක්වා ඇති පරිදි මෙහි දී ඇනෝඩය ලෙස අශුද්ධ කොපර් ද කැතෝඩය ලෙස පිරිසිදු කොපර් තහඩුවක් ද යෙදූ විද්‍යුත්-විච්ඡේදන කෝෂයක් භාවිත කරන අතර ඇනෝඩයෙන් ද්‍රාවණ ගත වන කොපර් අයන කැතෝඩය මත නිධිගත වේ (යකඩ කොපර්වලින් විද්‍යුත්-ලෝහාලේපනය කිරීමේ දී මෙහි). අශුද්ධ ලෝහයේ අඩංගු අපද්‍රව්‍ය රොන් බොර ලෙස බඳුන පතුලට වැටෙන අතර එහි රන් හා රිදී වැනි වටිනා ලෝහ අල්ප මාත්‍ර වශයෙන් අඩංගු ය. අශුද්ධ ලෝහයේ ඇතුළත් යකඩ හා සින්ක් වැනි ලෝහ නිධිගත නොවී ඒවායේ අයන ලෙස ද්‍රාවණයට එක් වේ.




- (i) ඇනෝඩයේ හා කැතෝඩයේ සිදු වන අර්ධ ප්‍රතික්‍රියා පිළිවෙළින් වෙන වෙන ම ලියන්න.
- (ii) විද්‍යුත්-විච්ඡේදනයේ දී කාලයත් සමග කොපර් සල්ෆේට් ද්‍රාවණයේ වර්ණ නිව්‍යාව සම්බන්ධයෙන් කුමක් නිරීක්ෂණය කළ හැකි ද?
- (iii) ඒ ඒ ලෝහ සක්‍රියතා ශ්‍රේණියේ අත් කර ගන්නා ස්ථානය පදනම් කර ගනිමින් පහත දැක්වෙන සංසිද්ධිවලට හේතු කෙටියෙන් පැහැදිලි කරන්න.
  - (a) යකඩ හා සින්ක් වැනි ලෝහ නිධිගත නොවී අයන ස්වරූපයෙන් ද්‍රාවණයට එක් වේ.
  - (b) රන් හා රිදී නිදහස් (නිසග) ලෝහ ලෙස රොන් බොරවල පවතී.
- (iv) රොන් බොරවල ඇති අනෙකුත් අපද්‍රව්‍යවලින් රන් හා රිදී වෙන් කර ගැනීමට සුදුසු ක්‍රමයක් නම් කරන්න. (රන් හා රිදී සන්නිවේදන ඉහළ ලෝහ වේ.)
- (v) ඉහත ක්‍රමයෙන් ලබා ගන්නා කොපර්වල සංශුද්ධතාව ස්කන්ධය අනුව 99.95%ක් වේ. එම කොපර් 100 gක අඩංගු කොපර් පරමාණු සංඛ්‍යාව කීය ද? මෙහි දී අවසන් පිළිතුර අවශ්‍ය නොවන අතර ගණනය සිදු කරන ආකාරය දැක්වීම ප්‍රමාණවත් ය. ( $Cu = 63.5$ , ඇවගාඩ්රෝ නියතය  $= 6.022 \times 10^{23} \text{ mol}^{-1}$ )
- (vi) කොපර්වල සාපේක්ෂ පරමාණුක ස්කන්ධය 63.5 වැනි භාගික අගයක් ගැනීමට හේතුව කුමක් ද?
- (vii) විද්‍යුත් සන්නායකතාවෙන් කොපර් දෙවැනි වන්නේ රිදීවලට පමණි. මේ ලක්ෂණය උපයෝගී කර ගනිමින් කොපර්වලින් ගන්නා එක් ප්‍රයෝජනයක් සඳහන් කරන්න.
- (viii) කොපර් නිධි කර කිරීමේ දී සිදු වන රසායනික ප්‍රතික්‍රියාවක් පහත සමීකරණයෙන් දැක්වේ.



ඉහත ප්‍රතික්‍රියාවේ වායුමය ඵලය නිසා ඇති වන පාරිසරික ගැටලුවක් සඳහන් කරන්න.

(B) ජල පෘෂ්ඨයට ඉහළ වාතයේ A ලක්ෂ්‍යයේ සිටින මකුළුවෙකු සහ පොකුණක් තුළ B ලක්ෂ්‍යයේ සිටින මාලුවෙකු රූපයේ දැක්වේ. මකුළුවාගේ සිට මාලුවා වෙත පැමිණෙන කිරණවල පතන කෝණය 60°ක් හා වර්තන කෝණය 40°ක් වේ.

- (i) වාතයට සාපේක්ෂ ව ජලයේ වර්තනාංකය ගණනය කරන්න. ( $\sin 60^\circ = 0.8$  සහ  $\sin 40^\circ = 0.6$  ලෙස ගන්න.)
- (ii) (a) මකුළුවාගේ සහ මාලුවාගේ පිහිටීම පිළිවෙළින් A සහ B ලෙස දක්වමින් A සිට B දක්වා කිරණයේ ගමන් මග දළ කිරණ සටහනකින් දක්වන්න.
  - (b) A ලක්ෂ්‍යය හරහා ජල පෘෂ්ඨයට ඇඳි අභිලම්බය මත, මාලුවාට පෙනෙන මකුළුවාගේ ප්‍රතිබිම්බයේ පිහිටීම D ලෙස ඔබේ කිරණ සටහනෙහි ලකුණු කරන්න.
- (iii) මාලුවා C ලක්ෂ්‍යය දෙසට පිහිනා යයි නම් D ලක්ෂ්‍යයට සාපේක්ෂ ව මාලුවාට පෙනෙන මකුළුවාගේ ප්‍රතිබිම්බයේ පිහිටීම කෙසේ වෙනස් වේ ද?




(C) පිටත කළු ආලේපිත, හරස්කඩ වර්ගඵලය  $1 \text{ m}^2$  වන ජලය පිරවූ විවෘත ලෝහ බඳුනක් හිරුළියට නිරාවරණය වන සේ තබා ඇත. පැය 4ක කාලයකට පසු ව එහි ජල මට්ටම 5 cmකින් පහත බැස ඇති බව නිරීක්ෂණය කරන ලදී.

- (i) පහත එක් එක් අවස්ථාවට අදාළ තාප සංක්‍රාමණ ක්‍රමය සඳහන් කරන්න.
  - (a) බඳුනේ පිටත පෘෂ්ඨය කරා තාපය ළඟා වීම
  - (b) බඳුනේ පිටත පෘෂ්ඨයේ සිට ඇතුළත පෘෂ්ඨය කරා තාපය ළඟා වීම
- (ii) බඳුන තුළ ජල මට්ටම පහත බැසීමට හේතුව කුමක් ද?
- (iii) බඳුනේ පිටත පෘෂ්ඨය සුදු ආලේපිත වූයේ නම් පැය 4 අවසානයේ බඳුන තුළ ජල මට්ටම පහත බැසීම, බඳුනේ කළු ආලේපිත අවස්ථාවට සාපේක්ෂ ව කෙසේ වෙනස් වේ ද? ඔබේ පිළිතුරට හේතුව සඳහන් කරන්න.


(ලකුණු 20 යි.)

\*\*\*

# 11 ශ්‍රේණිය කෙටි සටහන් පොත් සංශෝධිත නව විෂය නිර්දේශයේ පාඩමෙන් පාඩමට



Rs : 300




Rs : 300



Rs : 300



Rs : 300




Rs : 300




Rs : 300



Rs : 350



Rs : 300



Rs : 300




Rs : 200




Rs : 200




Rs : 200




Rs : 250




Rs : 300




Rs : 300




Rs : 250




Rs : 200




Rs : 200




Rs : 200




Rs : 300




Rs : 300




Rs : 200



Rs : 200



Rs : 250



Rs : 650


මෙම කෙටි සටහන් පොත් සකස් කොට ඇත්තේ ජාතික අධ්‍යාපන ආයතනය මගින් සම්පාදනය කොට ඇති නව විෂය නිර්දේශය අනුව, විෂය ප්‍රවීණත්වයෙන් යුත් සම්පාදක මණ්ඩලයක් විසිනි, එහෙයින් මෙහි අන්තර්ගත සියලු සටහන් එම විෂය නිර්දේශයේ සෑම මාතෘකාවක්ම ආවරණයකොට තිබේ. මෙම ග්‍රන්ථ සම්පාදනය කිරීමේ දී පූර්ණ අවධානය යොමුකොට ඇත්තේ සිසුන්ට මෙන්ම ගුරුවරුන්ට ද අවශ්‍යයෙන්ම මතකයේ තබා ගත යුතු සියලු කරුණු අන්තර්ගත කරමින් වන හෙයින් වෙනත් අතිරේක ග්‍රන්ථ පරිභරණයකින් තොරව වුවද අදාළ විෂය නිර්දේශයේ වැදගත් කරුණු සියල්ල ඉතා පහසුවෙන් හැඳුරීමේ මෙන්ම මතකයේ රඳවා ගැනීමේ හැකියාව ද ලැබෙනු ඇත.


**LOL.LK**  
 LOL STORE (PVT) LTD


CASH ON DELIVERY  
 VISA  
 KOKO  
 mastercard

037 20 60 110  
 071 77 74 440


Buy Now  
 CLICK HERE




Rs : 180




Rs : 180




Rs : 180




Rs : 180




Rs : 180




Rs : 180




Rs : 180



Rs : 180



Rs : 180



Rs : 180

මෙම කෙටි සටහන් පොත් සකස් කොට ඇත්තේ ජාතික අධ්‍යාපන ආයතනය මගින් සම්පාදනය කොට ඇති නව විෂය නිර්දේශය අනුව, විෂය ප්‍රවීණත්වයෙන් යුත් සම්පාදක මණ්ඩලයක් විසිනි, එහෙයින් මෙහි අන්තර්ගත සියලු සටහන් එම විෂය නිර්දේශයේ සෑම මාතෘකාවක්ම ආවරණයකොට තිබේ. මෙම ග්‍රන්ථ සම්පාදනය කිරීමේ දී පූර්ණ අවධානය යොමුකොට ඇත්තේ සිසුන්ට මෙන්ම ගුරුවරුන්ට ද අවශ්‍යයෙන්ම මතකයේ තබා ගත යුතු සියලු කරුණු අන්තර්ගත කරමින් වන හෙයින් වෙනත් අතිරේක ග්‍රන්ථ පරිහරණයකින් තොරව වුවද අදාළ විෂය නිර්දේශයේ වැදගත් කරුණු සියල්ල ඉතා පහසුවෙන් හැදෑරීමේ මෙන්ම මතකයේ රඳවා ගැනීමේ හැකියාව ද ලැබෙනු ඇත.



037 20 60 110



071 77 74 440

